

प्रधान संगठन

विकास खण्ड विकासनगर, देहरादून (उत्तराखण्ड)

अध्यक्ष
नरेन्द्र सिंह तोमर



पंचायती राज

निवास :

ग्राम बुलाकीवाला, पो0 अम्बाड़ी
विकास खण्ड-विकासनगर
देहरादून (उ0ख0) 248125
मो0 7088551111

पत्रांक.....

दिनांक.....

दिनांक 01/03/2023

प्रशंसा पत्र


राजकीय स्नातकोत्तर महाविद्यालय डाकपत्थर, विकासनगर (देहरादून) की राष्ट्रीय सेवा योजना का सात दिवसीय विशेष शिविर (दिन-रात) का आयोजन हमारी ग्रामसभा छोटुवाला में दिनांक 22 फरवरी 2023 से 28 फरवरी 2023 तक आयोजित किया गया था। इसके अन्तर्गत प्रथम दिवस प्रातः 11 बजे से शिविर का शुभारम्भ किया गया। जिसमें मुख्य अतिथि के रूप में विकासनगर ब्लॉक प्रमुख श्री जसविंदर सिंह बिट्टू उपस्थित रहे। दूसरे दिन नशा मुक्ति विषय पर विशिष्ट व्याख्यान के लिए निवारण नशा मुक्ति केंद्र मलूकावाला विकासनगर के संचालक श्री स्वदेश सिंह जी को आमन्त्रित किया गया एवं नशे की गिरफ्त से बाहर निकलने वाले आकाश नेगी ने भी अपने अनुभव साझा किये। तृतीय दिवस में स्वयंसेवियों ने छोटुवाला और बदामावाला गांव में स्वच्छता अभियान एवं प्लास्टिक उन्मूलन जागरूकता रैली निकाली। चतुर्थ दिवस गांव की साफ सफाई की गई। पंचम दिवस बेटे बचाओ, बेटे पढ़ाओ, थीम के साथ व्यतीत किया, इस अवसर पर एनएसएस के सभी स्वयंसेवियों एवं ग्रामीण बालिकाओं ने डॉ अमित चमोली से आत्मरक्षा के गुर सीखे एवं तीलू रौतेली पुरस्कार से सम्मानित श्रीमती श्यामा देवी ने ग्रामीण बालिकाओं एवं स्वयंसेवकों को आत्मनिर्भरता के बारे में बताया। छठवें दिन बादामावाला ग्राम सभा में एनएसएस के स्वयंसेवकों द्वारा सर्वेक्षण अभियान चलाया गया, जिसमें स्वयंसेवियों ने ग्रामीणों के व्यवसाय, स्वच्छता के प्रति जानकारी और शिक्षा के स्तर की जानकारी प्राप्त की। सातवें दिन शिविर का समापन किया गया जिसमें मुख्य अतिथि के रूप में सुप्रसिद्ध साहित्यकार हेमचंद्र सकलानी जी उपस्थित रहे। मैं डॉ राजकुमारी चौहान के सामाजिक कार्यों की सराहना करता हूं एवं उनके उज्ज्वल भविष्य की कामना करता हूं।




नरेन्द्र सिंह तोमर
ग्राम प्रधान,
छोटुवाला पंचायत
फोन नं० 7088551111





 **GPS Map Camera**

Jaman Khata, Uttarakhand, India
Unnamed Road, Barotiwala, Jaman Khata, Uttarakhand
248142, India
Lat 30.447033°
Long 77.784309°
27/02/23 10:30 AM GMT +05:30



ग्रामीणों को स्वच्छता के प्रति किया जागरूक

जागरण संवाददाता, विकासनगर : वीर शहीद केसरी चंद राजकीय स्नातकोत्तर महाविद्यालय डाकपत्थर की राष्ट्रीय सेवा योजना इकाई की ओर से छोटूवाला स्कूल में चल रहे शिविर के छठे दिन स्वयंसेवियों ने बादामावाला ग्राम पंचायत में सर्वे कार्य किया। स्वयंसेवियों ने ग्रामीणों के व्यवसाय, स्वच्छता के प्रति जानकारी के साथ ही शिक्षा के स्तर की जानकारी हासिल की।

स्वयंसेवियों ने पूरे गांव के सर्वेक्षण के बाद जाना कि ग्राम के लोग सामान्य जीवन से उच्च जीवन यापन कर रहे हैं। गांव में चारों ओर प्रत्येक गली मोहल्ले में इंटरलाकिंग व आरसीसी सड़कें हैं। परंतु घरों के कूड़े के लिए कूड़ा निस्तारण की कोई व्यवस्था नहीं है। इस दौरान उन्होंने ग्रामीणों को अपने आसपास स्वच्छता बनाए रखने के लिए प्रेरित किया। बौद्धिक सत्र में कथावाचक व

● राजकीय स्नातकोत्तर महाविद्यालय डाकपत्थर का एनएसएस शिविर

● स्वयंसेवियों ने एक से बढ़कर एक सांस्कृतिक कार्यक्रमों की दी प्रस



बादामावाला में कार्यक्रम अधिकारी डा. राजकुमारी चौहान के साथ ग्रामीणों से जानकारी लेते एनएसएस स्वयंसेवी ● सागर महाविद्यालय

माया देवी कालेज आफ एजुकेशन की प्राचार्य डा. सीता जुयाल ने छात्र-छात्राओं को संबोधित करते हुए कहा कि एनएसएस के माध्यम से स्वयंसेवी अपना सर्वांगीण विकास कर सकते हैं। तत्पश्चात स्वयंसेवियों ने एक से बढ़कर एक सांस्कृतिक

प्रस्तुतियां देकर तालियां ब इस अवसर पर कार्यक्रम अधि डा. राकेश कुमार नौटि डा. राजकुमारी भंडारी चौ छात्रसंघ अध्यक्ष लक्ष्मी देवी, संघ महासचिव राहुल तोमर मौजूद रहे।

बालिकाओं को आत्मरक्षा के गुर सिखाए

जागरण संवाददाता, विकासनगर: वीर शहीद केसरी चंद राजकीय स्नातकोत्तर महाविद्यालय डाकपत्थर की ओर से छोटूवाला स्कूल में चल रहे राष्ट्रीय सेवा योजना (एनएसएस) शिविर में प्रसिद्ध कराटे कोच डा. अमित चमोली ने सभी को कराटे सिखाए। उन्होंने कहा कि बालिकाओं को आत्मरक्षा के लिए जूडो कराटे अवश्य सीखने चाहिए, ताकि विपरीत परिस्थितियों में वे स्वयं की रक्षा कर सकें।

बेटी बचाओ बेटी पढ़ाओ थीम अंतर्गत एनएसएस के स्वयंसेवियों को संबोधित करते हुए कोच डा. चमोली ने कहा कि आज आए दिन महिलाओं के साथ विभिन्न प्रकार की घटनाएं घटती रहती हैं, इसके लिए महिलाओं को आत्मनिर्भरता के साथ खड़े होने की जरूरत है। उन्होंने बालिकाओं को विभिन्न परिस्थितियों में काम आने वाले आत्मरक्षा के गुर भी सिखाए। एनएसएस में महिलाओं से जुड़े विभिन्न विषयों पर विचार विमर्श हुआ। अतिथि के रूप में तीलू रीतेली पुरस्कार से सम्मानित श्यामा चौहान ने कहा कि वर्तमान समय में आत्मनिर्भरता अत्यंत जरूरी है। उन्होंने कहा कि

● छोटूवाला में डाकपत्थर महाविद्यालय का राष्ट्रीय सेवा योजना का शिविर

● कार्यक्रम अधिकारी ने छात्रों को दी करियर से संबंधित जानकारी



छोटूवाला स्कूल में डाकपत्थर महाविद्यालय के एनएसएस शिविर में कराटे के गुर सीखते स्वयंसेवी ● सागर महाविद्यालय

उन्होंने कठिन परिस्थितियों में स्वयं के बल पर महिलाओं के लिए स्वरोजगार का कार्य खड़ा किया और आज सैकड़ों महिलाएं इससे लाभान्वित हो रही हैं। इस दौरान अनेक छात्राओं ने भी आत्मनिर्भर होने का दृढ़ संकल्प लेकर समाज के मुख्यधारा में जुड़कर आगे बढ़ने की प्रतिज्ञा की। कार्यक्रम अधिकारी डा. राजकुमारी चौहान ने कहा कि

आधुनिकता के इस युग में बेटियों को अत्मनिर्भर बनाना बेहद जरूरी है। उन्होंने कहा कि इसके लिए परिवार का माहौल और अभिभावकों को भी बालिकाओं के व्यक्तित्व विकास के साथ आत्मनिर्भरता की ओर आगे बढ़ना चाहिए। इस दौरान कार्यक्रम अधिकारी डा. राकेश मोहन नौटियाल ने छात्रों को करियर से संबंधित जानकारी दी।

शिविर के चौथे दिन समाज में नशे के दुष्प्रभाव पर नुक्कड़ नाटक की दी प्रस्तुति



शाह टाइम्स संवाददाता
विकासनगर। महाविद्यालय डाकपत्थर में शिविर के चौथे दिन का आरंभ योग एवं प्राणायाम के साथ हुआ। तत्पश्चात ग्राम छोटूवाला में गांव वासियों के सम्मुख स्वच्छ भारत अभियान एवं हमारे समाज में नशे के दुष्प्रभाव विषय पर नुक्कड़ नाटक की प्रस्तुति दी।

जिसमें छात्र-छात्राओं ने ग्राम वासियों को सफाई से संबंधित महत्वपूर्ण जानकारी प्रदान की एवं छात्र छात्राओं ने नाटक के माध्यम से एक आम परिवार को नशे के कारण क्या क्या सामना करना पड़ता है इस

विषय पर विस्तार से बताया। सायं बौद्धिक सत्र में मुख्य अतिथि श्रीचंद, अध्यक्ष अभिभावक शिक्षक संघ

■ सार्वजनिक व शैक्षिक जीवन पर किया गया मार्गदर्शन

राजकीय महाविद्यालय डाकपत्थर ने सार्वजनिक जीवन एवं शैक्षिक जीवन के विषय पर मार्गदर्शन किया। रिचा श्री चंद शर्मा ने बताया कि हर छात्र को अपना लक्ष्य पहले ही निर्धारित कर लेना चाहिए। कार्यक्रम की अध्यक्षता करते हुए डा. राखी डिमरी ने

एनएसएस से संबंधित विषयों पर स्वयंसेवीयों के साथ चर्चा की। कार्यक्रम अधिकारी डा. राकेश मोहन नौटियाल एवं डा. राजकुमारी भंडारी चौहान ने भी छात्र एवं छात्राओं का मार्गदर्शन किया। कार्यक्रम में नमामि गंगे के संयोजक डा. आरपी बडोनी ने सभी स्वयंसेवकों को स्वच्छता की शपथ दिलाई। इस अवसर पर डा. विनोद रावत, डा. जीके भाटिया, डा. माधुरी रावत, डा. निरंजन कुमार प्रजा. पति, डा. पूजा पालीवाल सहित छात्रसंघ अध्यक्ष लक्ष्मी वर्मा, विश्व. विद्यालय प्रतिनिधि तुषार कपूर, प्रीति सहित समस्त स्वयंसेवी उपस्थित रहे।

नुक्कड़ नाटक से दिया नशा मुक्ति का संदेश

विकासनगर। डाकपत्थर स्थित वीर शहीद केसरी चंद राजकीय स्नातकोत्तर महाविद्यालय की राष्ट्रीय सेवा योजना इकाई के शिविर में नशे की रोकथाम को लेकर



नुक्कड़ नाटक का आयोजन किया गया। छात्र-छात्राओं ने ग्रामीणों को नशे से होने वाले नुकसान बताए। राजकीय पूर्व माध्यमिक विद्यालय छोटूवाला में चल रहे शिविर के चौथे दिन स्वयंसेवियों ने योग का अभ्यास किया। कार्यक्रम अधिकारी डॉ.

राजकुमारी भंडारी चौहान, अभिभावक संघ अध्यक्ष श्रीचंद, डॉ. राखी डिमरी, डॉ. राकेश मोहन नौटियाल, नमामि गंगे के संयोजक डॉ. आरपी बडोनी, डॉ. विनोद रावत, डॉ. जीके भाटिया, डॉ. माधुरी रावत मौजूद रहे। संवाद

एनएसएस शिविर युवाओं को करता है जिम्मेदारी का अहसास

■ सहारा न्यूज ब्यूरो

विकासनगर।

वीर शहीद केसरी चंद राजकीय स्नातकोत्तर महाविद्यालय डाकपत्थर की राष्ट्रीय सेवा योजना इकाई के सात दिवसीय विशेष शिविर की शुरुआत बुधवार को जूनियर हाईस्कूल छोटूवाला में हुई। शिविर के पहले दिन स्वयं सेवकों ने सांस्कृतिक प्रस्तुतियों के माध्यम से सामाजिक कुरीतियों को मिटाने का संदेश दिया।

शिविर का उद्घाटन ब्लॉक प्रमुख जसविंदर सिंह ने किया। उन्होंने कहा कि छात्र जीवन में एनएसएस की गतिविधियां सामाजिक सहभागिता की भावना को प्रबल करती है। इससे युवाओं समाज के प्रति जिम्मेदारियों का अहसास होता है। इसके साथ ही लंबे समय से एक साथ रहने और समाज सेवा करने से आपसी सौहार्द भी बढ़ता है। स्वयं सेवकों ने गीत नाटकों के माध्यम से बेटी पढाओ, बेटी बचाओ

■ सांस्कृतिक प्रस्तुतियों के माध्यम से सामाजिक कुरीतियों को मिटाने का संदेश दिया

अभियान, नमामि गंगे अभियान, स्वच्छता अभियान के लिए जागरूक किया। वरिष्ठ कार्यक्रम अधिकारी डॉ.राकेश मोहन नौटियाल ने सात दिनों तक संपन्न होने वाले कार्यक्रमों की जानकारी दी। प्राध्यापक प्रो.आरएस गंगवार ने स्वयं सेवकों के साथ पूर्व के शिविरों के अनुभव साझा किए। प्राचार्य प्रो.जीआर सेमवाल ने स्वयं सेवकों को अपने कर्तव्य प्रति जागरूक रहने की नसीहत दी। इस दौरान ग्राम प्रधान नरेंद्र तोमर, डॉ.राजकुमारी भंडारी, विद्यालय की प्रधानाध्यापक मोहिनी तोमर, छात्र संघ अध्यक्ष लक्ष्मी वर्मा, महासचिव राहुल, यूआर तुषार, निशांत, दजवीर, शिवम, मोहित आदि मौजूद थे।

सरकारी योजनाओं का उठाएं लाभ

जागरण संवाददाता, विकासनगर : वीर शहीद केसरी चंद राजकीय स्नातकोत्तर महाविद्यालय डाकपत्थर में राष्ट्रीय सेवा योजना (एनएसएस) इकाई का सात दिवसीय विशेष शिविर लगाया गया। महाविद्यालय प्राचार्य प्रोफेसर डा. जीआर सेमवाल की अध्यक्षता व वरिष्ठ कार्यक्रम अधिकारी डा. राकेश मोहन नौटियाल व कार्यक्रम अधिकारी डा. राजकुमारी भंडारी चौहान के नेतृत्व में शिविर 28 फरवरी तक राजकीय माध्यमिक विद्यालय छोटवाला में चलेगा।

विशेष शिविर का उद्घाटन मुख्य अतिथि ब्लाक प्रमुख जसविंदर सिंह बिट्टू ने किया। ब्लाक प्रमुख ने स्वयंसेवकों को सरकार की ओर से जारी की जा रही योजनाओं का फायदा उठाने के लिए कहा। उन्होंने शिविर में अनुशासन व समर्पण के साथ बने रहने का प्रेरणात्मक संदेश दिया।

महाविद्यालय के वरिष्ठ प्राध्यापक प्रोफेसर आरएस गंगवार ने समस्त शिविरार्थियों को अपने पूर्व के राष्ट्रीय सेवा योजना संबंधी अनुभवों को साझा करते हुए शिविर के महत्व से अवगत कराया। महाविद्यालय मुख्य



डाकपत्थर महाविद्यालय के एनएसएस के शिविर के शुभारंभ मौके पर मुख्य अतिथि ब्लाक प्रमुख जसविंदर सिंह को पौधा भेंट करते प्राचार्य डा. जीआर सेमवाल ● सभार महाविद्यालय

प्रशासनिक अधिकारी मनमोहन ने शिविरार्थियों को छोटवाला ग्राम में भ्रमण कार्य करने के लिए प्रेरित किया। जिसमें घर-घर संपर्क के माध्यम से बालिका शिक्षा, नशा मुक्त गांव, महिला सुरक्षा, रिश्ते बचाओ एवं स्वच्छता का संदेश दिया।

अध्यक्षीय संबोधन में प्राचार्य ने स्वयंसेवकों को अपने कर्तव्य के प्रति जागरूक रहने एवं एनएसएस का लक्ष्य को पूर्ण रूप से समझने के लिए प्रेरित किया। जिसमें उन्होंने शिविरार्थियों को सात दिन पूर्ण रूप

से समर्पण के भाव से रहने व अच्छा नागरिक बनने का आशीर्वाचन दिया। शिविर में विशिष्ट अतिथि नरेंद्र सिंह तोमर ग्राम प्रधान, मोहिनी देवी प्रधानाचार्य राजकीय माध्यमिक विद्यालय छोटवाला, मोडिया प्रकोष्ठ प्रभारी डा. दीप्ति बगवाड़ी, डा. राजकुमारी भंडारी, छात्रसंघ अध्यक्ष लक्ष्मी, सचिव राहुल, विश्वविद्यालय प्रतिनिधि तुषार, निशांत, दजवीर, शिवम, मोहित, शाहरुख, स्वयंसेवकों में प्रीति मोहित, भावना, शालिनी, स्वीटी, अक्षय, कृतिक आदि उपस्थित रहे।

सात दिवसीय शिविर शुरू



विकासनगर। डाकपत्थर स्थित वीर शहीद केसरी चंद राजकीय स्नातकोत्तर महाविद्यालय की राष्ट्रीय सेवा योजना इकाई का सात दिवसीय शिविर राजकीय माध्यमिक विद्यालय छोटूवाला में प्रारंभ हुआ। शिविर का उद्घाटन करते हुए ब्लॉक प्रमुख जसविंदर सिंह ने स्वयंसेवियों से अनुशासन व समर्पण के साथ समाज के प्रति अपनी जिम्मेदारी निभाने का आह्वान किया। प्राचार्य प्रो. जीआर सेमवाल ने कहा कि स्वयं सेवियों को बालिका शिक्षा, नशे की रोकथाम, पर्यावरण की सुरक्षा जैसे मुद्दों को लेकर आम जनमानस को जागरूक करने का कार्य करना है। संवाद

‘स्वास्थ्य और आत्मरक्षा को लेकर गंभीर बनें छात्राएं’

विकासनगर। बाल विकास परियोजना के तत्वावधान में राजकीय इंटर कॉलेज हरबर्टपुर में शिविर का आयोजन किया गया। छात्राओं को उनके स्वास्थ्य और आत्मरक्षा के मामले में गंभीर रहने के प्रति जागरूक किया गया।

नगर पालिका के अधिशासी अधिकारी भगवंत सिंह बिष्ट व प्रधानाचार्य अरुणोदर बड़धवाल ने कहा कि बालिकाओं को आत्मरक्षा के मामले में सजग बनना चाहिए। मौजूदा समय में बालिकाओं की सुरक्षा सबसे महत्वपूर्ण बिंदु है। बाल विकास परियोजना की सुपरवाइजर सोनी रावत ने बालिकाओं को शारीरिक परिवर्तन व स्वास्थ्य संबंधी जानकारी दी। इस दौरान सुपरवाइजर विधु गुलाटी, राजीव सकलानी मौजूद रहे। संवाद



छात्राओं को स्वास्थ्य संबंधी जानकारी देने बाल विकास परियोजना के अधिकारी। संवाद

शिविर के माध्यम से होता है व्यक्तित्व का विकास

विकासनगर। डाकपत्थर स्थित वीर शाहीद केसरी चंद राजकीय स्नातकोत्तर महाविद्यालय की राष्ट्रीय सेवा योजना इकाई के सात दिवसीय विशेष शिविर का मंगलवार को समापन हो गया। बक्ताओं ने कहा कि इस प्रकार के शिविर व्यक्तित्व विकास का माध्यम बनते हैं।

राजकीय उच्चतर माध्यमिक विद्यालय में चल रहे शिविर में



एनएसएस शिविर में संबोधित करते हुए मुख्य अतिथि। संवाद

महाविद्यालय के प्राचार्य प्रो. जीआर सेमवाल ने कहा कि छात्र-छात्राओं को समाज के प्रति जिम्मेदारी है इस दौरान साहित्यकार हेमचंद्र सकलानी, प्रो. अरविंद कुमार अवस्थी, श्रेया करणप, डॉ. राकेश मोहन नौटियाल, डॉ. राजकुमारी भंडारी चौहान, छात्र संघ अध्यक्ष लक्ष्मी, तुषार कपूर, प्रधानाध्यापिका मोहिनी तोमर, रमा सोलंकी उपस्थित रहे। संवाद



हिन्दू

शिविरमें एनएसएस के महत्व को बताया

विकासनगर। वीर शहीद केसरी चंद राजकीय स्नातकोत्तर महाविद्यालय डाकपत्थर की ओर से छोटूवाला में आयोजित राष्ट्रीय सेवा योजना शिविर संपन्न हुआ। शिविर की अध्यक्षता करते हुए प्राचार्य प्रो. जीआर सेमवाल ने कहा कि इस तरह के शिविर से छात्र छात्राओं में अनुशासन के साथ साथ व्यक्तित्व का विकास होता है।

पूर्व माध्यमिक विद्यालय छोटूवाला में आयोजित शिविर में स्वयं सेवियों को संबोधित करते हुए मुख्य अतिथि साहित्यकार हेमचन्द्र सकलानी कहा कि छात्र छात्राओं के जीवन में व्यक्तित्व एक महत्वपूर्ण चीज है, जो न केवल उसकी व्यावसायिक सफलता बल्कि जीवन में उसके समग्र व्यवहार और दृष्टिकोण को भी निर्धारित करता है। प्रो. अरविंद कुमार अवस्थी ने कहा कि एनएसएस से राष्ट्र सेवा के गुणों का विकास होता है। शिविर में उत्कृष्ट स्वयंसेवी छात्र एवं छात्रा के रूप में शुभम एवं भावना को पुरस्कृत किया गया। इस दौरान डॉ. राकेश मोहन नौटियाल, डॉ. राजकुमारी भंडारी चौहान, रानू सोलंकी मौजूद रहे।

एनएसएस शिविर युवाओं को करता है जिम्मेदारी का अहसास

■ सहारा न्यूज ब्यूरो

विकासनगर।

वीर शहीद केसरी चंद राजकीय स्नातकोत्तर महाविद्यालय डाकपत्थर की राष्ट्रीय सेवा योजना इकाई के सात दिवसीय विशेष शिविर की शुरुआत बुधवार को जूनियर हाईस्कूल छोटूवाला में हुई। शिविर के पहले दिन स्वयं सेवकों ने सांस्कृतिक प्रस्तुतियों के माध्यम से सामाजिक कुरीतियों को मिटाने का संदेश दिया।

शिविर का उद्घाटन ब्लॉक प्रमुख जसविंदर सिंह ने किया। उन्होंने कहा कि छात्र जीवन में एनएसएस की गतिविधियां सामाजिक सहभागिता की भावना को प्रबल करती है। इससे युवाओं समाज के प्रति जिम्मेदारियों का अहसास होता है। इसके साथ ही लंबे समय से एक साथ रहने और समाज सेवा करने से आपसी सौहार्द भी बढ़ता है। स्वयं सेवकों ने गीत नाटकों के माध्यम से बेटी पढाओ, बेटी बचाओ

■ सांस्कृतिक प्रस्तुतियों के माध्यम से सामाजिक कुरीतियों को मिटाने का संदेश दिया

अभियान, नमामि गंगे अभियान, स्वच्छता अभियान के लिए जागरूक किया। वरिष्ठ कार्यक्रम अधिकारी डॉ.राकेश मोहन नौटियाल ने सात दिनों तक संपन्न होने वाले कार्यक्रमों की जानकारी दी। प्राध्यापक प्रो.आरएस गंगवार ने स्वयं सेवकों के साथ पूर्व के शिविरों के अनुभव साझा किए। प्राचार्य प्रो.जीआर सेमवाल ने स्वयं सेवकों को अपने कर्तव्य प्रति जागरूक रहने की नसीहत दी। इस दौरान ग्राम प्रधान नरेंद्र तोमर, डॉ.राजकुमारी भंडारी, विद्यालय की प्रधानाध्यापक मोहिनी तोमर, छात्र संघ अध्यक्ष लक्ष्मी वर्मा, महासचिव राहुल, यूआर तुषार, निशांत, दजवीर, शिवम, मोहित आदि मौजूद थे।

नुक्कड़ नाटक के माध्यम से बताए नशे के दुष्प्रभाव

जागरण संवाददाता, विकासनगर: शनिवार को छोटूवाला स्कूल में डाकपत्थर महाविद्यालय डाकपत्थर के एनएसएस शिविर के चौथे दिन का शुभारंभ योग और प्राणायाम से हुआ। तत्पश्चात ग्राम छोटूवाला में गांववासियों के सम्मुख स्वच्छ भारत अभियान व समाज में नशे के दुष्प्रभाव विषय पर नुक्कड़ नाटक की प्रस्तुति दी।

छात्र-छात्राओं ने नाटक के माध्यम से एक आम परिवार को नशे के कारण क्या-क्या समस्याएं झेलनी पड़ती है, इसके बारे में विस्तार से समझाया। इसके बाद शाम को बौद्धिक सत्र में मुख्य अतिथि श्रीचंद अध्यक्ष अभिभावक शिक्षक संघ राजकीय महाविद्यालय डाकपत्थर ने सार्वजनिक जीवन

व शैक्षिक जीवन के विषय पर मार्गदर्शन किया। कार्यक्रम की अध्यक्षता करते हुए डा राखी डिमरी ने एनएसएस से संबंधित विषयों पर स्वयंसेवियों के साथ चर्चा की। कार्यक्रम अधिकारी डा. राकेश मोहन नौटियाल व डा. राजकुमारी भंडारी चौहान ने भी छात्र छात्राओं का मार्गदर्शन किया। कार्यक्रम में नमामि गंगे के संयोजक डा. आरपी बडोनी ने सभी स्वयंसेवियों को स्वच्छता की शपथ दिलाई। इस दौरान डा. विनोद रावत, डा. जीके भाटिया, डा माधुरी रावत, डा. निरंजन कुमार प्रजापति, डा. पूजा पालीवाल, छात्रसंघ अध्यक्ष लक्ष्मी वर्मा, विश्वविद्यालय प्रतिनिधि तुषार कपूर आदि मौजूद रहे।

नशे से शरीर पर पड़ने वाले दुष्प्रभाव बताए



डाकपत्थर महाविद्यालय के एनएसएस शिविर को संबोधित करती कार्यक्रम अधिकारी डा. राजकुमारी भंडारी चौहान • सागर महाविद्यालय



राजकीय पूर्व माध्यमिक विद्यालय छोटूवाला विकासनगर में डाकपत्थर महाविद्यालय के एनएसएस शिविर में मौजूद स्वयंसेवी • सागर महाविद्यालय

जागरण संवाददाता, विकासनगर: वीर शहीद केशरी चंद राजकीय स्नातकोत्तर महाविद्यालय डाकपत्थर की एनएसएस इकाई के सात दिवसीय विशेष शिविर के दूसरे दिन गुरुवार को नशे से शरीर पर पड़ने वाले दुष्प्रभाव की जानकारी दी गई।

शिविर स्थल राजकीय पूर्व माध्यमिक विद्यालय छोटूवाला विकासनगर में योगासन व स्वच्छता कार्यक्रम चलाया गया। बौद्धिक सत्र में नशा मुक्ति विषय पर विशिष्ट व्याख्यान दिया गया। विशिष्ट व्याख्यान के लिए निवारण नशा मुक्ति केंद्र मलूकावाला संचालक स्वदेश सिंह व उनकी टीम ने स्वयंसेवकों को वर्तमान में बढ़ते जा रहे नशे के प्रकोप व समाज में नशे से होने वाले दुष्प्रभाव विषय पर व्याख्यान दिया।

वरिष्ठ कार्यक्रम अधिकारी डा. राकेश मोहन नौटियाल ने हमारे शरीर व मस्तिष्क पर होने वाले नशे के दुष्प्रभाव व नशे से बाहर निकलने के कुछ उपाय बताए। इस विषय पर सभी स्वयंसेवकों को नशे से दूर रहने के प्रति जागरूक किया। नशा मुक्ति

- छोटूवाला स्कूल में डाकपत्थर महाविद्यालय के एनएसएस शिविर का दूसरा दिन
- शिविर में सभी स्वयंसेवकों को नशे से दूर रहने के प्रति किया गया जागरूक

केंद्र से आए आकाश नेगी ने अपने अनुभव व विचार साझा किए। सभी से आग्रह किया कि यह उम्र संभलने की है। सबसे ज्यादा नशे की लत इसी उम्र में छात्रों को पड़ती है।

एनएसएस कार्यक्रम अधिकारी डा. राजकुमारी भंडारी चौहान के संचालन में हुए कार्यक्रम में महाविद्यालय के अभिभावक शिक्षक संघ के पूर्व अध्यक्ष डा. प्रीतम सिंह, रवि चौहान, छात्रसंघ अध्यक्ष लक्ष्मी वर्मा, सचिन, चैतराम, कृतिक शर्मा, प्रीति वर्मा, पार्वती लमगड़िया आदि मौजूद रहे।

उत्तराखण्ड की खबरें पढ़ने के लिए
यहां पर क्लिक करें

<https://www.jagran.com/state/uttarakhand>



भारतीय जनता पार्टी

रितेश असवाल

कनिष्ठ

ब्लॉक प्रमुख

कालसी, जिला-देहरादून

प्रदेश कोषाध्यक्ष एस.टी. मोर्चा, उ०ख०



निवास :

ग्राम-व्यासनहरी

तह०-कालसी, जिला-देहरादून

मो० : 94103 57777

e-mail : riteshaswal09797@gmail.com

पत्रांक.....०६.....

दिनांक.....

दिनांक 25/02/2024

प्रशंसा पत्र

हर्ष का विषय है कि राजकीय स्नातकोत्तर महाविद्यालय डाकपत्थर, विकासनगर (देहरादून) की राष्ट्रीय सेवा योजना का सात दिवसीय विशेष शिविर (दिन-रात) का आयोजन हमारी ग्राम पंचायत व्यास नहरी, कालसी में दिनांक 16 फरवरी 2024 से 22 फरवरी 2024 तक आयोजित किया गया था। इसके अन्तर्गत प्रथम दिवस प्रातः 10 बजे शिविर का शुभारम्भ किया गया। द्वितीय दिवस में स्वयंसेवियों ने गांव की साफ-सफाई कर संपूर्ण गांव में दीवार लेखन का कार्य किया। तृतीय दिवस में स्वयंसेवियों ने साइबर क्राइम, सामाजिक असमानता, शारीरिक व्यायाम जैसे विभिन्न मुद्दों पर कार्यशाला आयोजित कर ग्रामीणों को जागरूक किया। चतुर्थ दिवस नशा मुक्ति उन्मूलन पर कार्यशाला एवं सुभारती हॉस्पिटल के सहयोग से 17 विशेषज्ञों की टीम ने ग्रामीणों का स्वास्थ्य परीक्षण किया। पंचम दिवस गांव में महिला सर्वेक्षण किया गया एवं उत्तराखंड के प्रथम खेल मंत्री नारायण सिंह राणा द्वारा स्वयंसेवियों को जागरूक किया गया। छठवें दिन सिंगल यूज प्लास्टिक उन्मूलन रैली एवं मतदाता जागरूकता रैली निकाली गई एवं घर-घर जाकर मतदाताओं को जागरूक किया गया। सातवें दिन शिविर का समापन किया गया जिसमें सांस्कृतिक कार्यक्रम एवं पुरस्कार वितरण का कार्यक्रम रखा गया जिसमें देहरादून जिला पंचायत अध्यक्ष श्रीमती मधु चौहान मुख्य अतिथि के रूप में उपस्थित रही।

मैंने स्वयं निकटता से राष्ट्रीय सेवा योजना की वरिष्ठ कार्यक्रम अधिकारी डॉ राजकुमारी भंडारी चौहान के सामाजिक एवं स्वयंसेवियों के सामुदायिक कार्यों को देखा है। जिनकी मैं सराहना करता हूँ। आशा है कि भविष्य में भी पुनः शिविर लगा कर इस क्षेत्र की जनता को जागरूक किया जायेगा।

रितेश असवाल
कनिष्ठ प्रमुख
तह०-कालसी (दे०दून)





शिविर के दूसरे दिन लेखन कार्य के दौरान एनएसएस के छात्र। स्रोत : संस्था

दीवारों पर लेखन कर नशे के प्रति किया जागरूक

संवाद न्यूज एजेंसी

कालसी। वीर शहीद केसरी चंद राजकीय महाविद्यालय के एनएसएस के छात्रों ने शनिवार को स्वच्छता अभियान चलाया। शिविर के दूसरे दिन छात्रों ने व्यास नहरी और रूहाड़ा आदि स्थानों पर साफ-सफाई की। दीवारों पर लेखन कार्य कर लोगों को नशे के प्रति जागरूक किया।

शिविर में पहुंचे अजीज प्रेम जी

वीर शहीद केसरी चंद राजकीय महाविद्यालय के एनएसएस के छात्रों ने चलाया स्वच्छता अभियान

फाउंडेशन के संयोजक राहुल सिंघल ने कहा कि स्वच्छता वर्तमान समय की आवश्यकता है। कार्यक्रम अधिकारी डॉ. राजकुमारी भंडारी चौहान ने बताया है कि सात दिवसीय शिविर में छात्र ग्रामीण क्षेत्रों में जाकर स्वच्छता और नशा मुक्ति के लिए

लोगों को जागरूक कर रहे हैं। बताया कि आग नशे युवाओं को अपनी चपेट में ले रहा है। एक सभ्य समाज के निर्माण के लिए युवाओं को नशामुक्त होना पड़ेगा। इसके लिए जागरूकता बहुत जरूरी है।

उन्होंने बताया कि शिविर में नशा मुक्ति आदि विभिन्न प्रकार के कार्यक्रम भी किए जा रहे हैं। इस मौके डॉ. दिलीप कुमार भाटिया, मंजू रावत, पवन पाराशर, अनुराग सिंह आदि उपस्थित रहे।



 **GPS Map Camera**

Kalsi, Uttarakhand, India

Vyas neheri kalsi gate 248158, Kalsi, Basan, Uttarakhand 248158, India

Lat 30.516132°

Long 77.850033°

19/02/24 11:54 AM GMT +05:30



Google



डाकपत्थर पीजी कॉलेज के स्वयंसेवकों को सोमवार को राष्ट्रीय सेवा योजना के विशेष शिविर के तहत नशा मुक्ति को लेकर जागरूक किया गया। • हिन्दुस्तान

स्वयंसेवकों को नशे से होने वाले दुष्प्रभाव बताए

कालसी, संवाददाता। वीर शहीद केसरी चंद राजकीय स्नातकोत्तर महाविद्यालय डाकपत्थर के राष्ट्रीय सेवा योजना के विशेष शिविर के तहत सोमवार को सुभारती अस्पताल के वरिष्ठ चिकित्सकों ने सभी स्वयंसेवकों का शारीरिक परीक्षण किया गया। इसके साथ ही स्वयंसेवकों से नशे से बचाव के उपाय बताए।

स्वयंसेवकों को संबोधित करते हुए सुभारती अस्पताल के मनोचिकित्सक डॉ. राजीव डोगरा ने कहा कि नशा मनुष्य के जीवन को समाप्त कर रहा है, नशा छोड़ने के लिए सबसे जरूरी है कि अपने ध्यान को स्थिर रखें। इस दौरान लोगों से मेलजोल बढ़ाएं ताकि दिमाग में नशे से जुड़े ख्याल ही न आए। इसके साथ ही उन्होंने सुबह के वक्त योगासन करने की सलाह दी। ड्रग एडिक्शन या नशे की लत किसी के शरीर को होने वाली ऐसी जरूरत है जिस पर नियंत्रण रखना बेहद जरूरी है। राष्ट्रीय सेवा योजना की वरिष्ठ कार्यक्रम अधिकारी डॉ. राजकुमारी भंडारी चौहान ने बताया कि राष्ट्रीय सेवा योजना के स्वयंसेवकों के साथ-साथ स्थानीय ग्रामीणों का भी

राष्ट्र निर्माण में युवाओं की भूमिका अहम

त्यूणी। राजकीय महाविद्यालय त्यूणी के एनएसएस शिविर के तहत सोमवार को हनोल मंदिर परिसर और टडियार मार्ग पर स्वच्छता अभियान चलाया। प्राचार्य ने शिविर स्थल पर पहुंचकर स्वयंसेवकों से अभी तक शिविर में मिले अनुभवों की जानकारी ली। प्राचार्य प्रो. अंजना श्रीवास्तव ने स्वयंसेवकों लोगों को साफ-सफाई के लिए जागरूक करने को कहा। पूर्व जिला सदस्य आराकोट परमेश्वरी रावत ने महिला स्वास्थ्य एवं स्वच्छता को लेकर जानकारी दी। कहा कि किसी भी राष्ट्र के निर्माण में वहां के युवाओं की भूमिका महत्वपूर्ण होती है। मौके पर डॉ. मीनाक्षी कश्यप, डॉ. पवन रावत, डॉ. अवधेश कुमार यादव थे।

चिकित्सकों द्वारा शारीरिक परीक्षण किया गया। जिसमें बाल रोग, स्त्री रोग, नेत्र रोग विशेषज्ञों ने परीक्षण कर दवा वितरित की। इस दौरान कनिष्ठ प्रमुख रितेश असवाल, डॉ. रवि कंसवाल, डॉ. संघमित्र, हरीश शर्मा, विकेंद्र कटैत, बलवंत बोरा, रमेश मौजूद रहे।

हिन्दुस्तान



डाकपत्थर पीजी कॉलेज में गुरुवार को एनएसएस शिविर के समापन पर छात्र-छात्राओं को प्रमाणपत्र वितरित किए गए। • हिन्दुस्तान

छात्रों ने रंगारंग प्रस्तुतियों से बांधा समां

त्यूणी, संवाददाता। राजकीय महाविद्यालय त्यूणी के हनोल में लगाए गए एनएसएस के शिविर का गुरुवार को समापन हुआ। समापन पर स्वयंसेवकों के साथ ही ग्रामीणों का स्वास्थ्य जांचा गया। छात्रों ने सांस्कृतिक कार्यक्रमों से समां बांधा।

समारोह में बतौर मुख्य अतिथि शिरकत कर रहे महासू मंदिर समिति के सचिव मोहनलाल सेमवाल ने कहा कि राष्ट्रीय सेवा योजना व्यक्तित्व विकास का पूर्ण मंच है। सात दिनों चली विभिन्न गतिविधियों के आधार पर

आत्मनिर्भरता के साथ आगे बढ़ें छात्र : चौहान

विकासनगर। वीर शहीद केसरी चंद पीजी कॉलेज डाकपत्थर के राष्ट्रीय सेवा योजना शिविर के समापन पर जिला पंचायत अध्यक्ष मधु चौहान ने कहा है कि छात्रों को आत्मनिर्भरता के साथ आगे बढ़ने की जरूरत है। कहा पश्चिमी सभ्यता की आंधी में हम अपनी संस्कृति और संस्कारों को ना भूलें। इस दौरान ब्लॉक प्रमुख मटोर सिंह, प्राचार्य प्रो. जीआर सेमवाल, वरिष्ठ कार्यक्रम अधिकारी डॉ. राजकुमारी भंडारी चौहान आदि मौजूद रहे।

गोविंद शर्मा, शीतल, नीरज राणा, चंदन कुमार, महावीर, स्नेहा को सर्वश्रेष्ठ स्वयं सेवक चुना गया। संपूर्ण गतिविधियों के आधार पर शिवाजी गुप प्रथम, गांधी गुप द्वितीय और लक्ष्मीबाई

गुप तीसरे स्थान पर रहा। इस दौरान डॉ. मीनाक्षी कश्यप, डॉ. पवन रावत डॉ. अवधेश कुमार, विक्रम राजगुरु प्रमेश रावत, जय किशन थापा, रोशन सिंह आदि मौजूद रहे।

आत्मनिर्भर भारत बनाने में अपनी भूमिका निभाएं युवा : मुध चौहान

संवाद सहयोगी, विकासनगर: वीर शहीद केसरी चंद राजकीय महाविद्यालय की राष्ट्रीय सेवा योजना इकाई के तत्वावधान में चल रहे विशेष शिविर में जिला पंचायत अध्यक्ष मधु चौहान ने कहा कि देश को आत्मनिर्भर बनाने के लिए युवाओं को अपनी भूमिका सुनिश्चित करनी चाहिए।

डाकपत्थर डिग्री कालेज का कालसी स्थित व्यास नहरी में सात दिवसीय विशेष शिविर चल रहा है। इस दौरान जिला पंचायत अध्यक्ष मधु चौहान ने कहा कि छात्रों को आत्मनिर्भरता के साथ आगे बढ़ाने की आवश्यकता है। जिससे वे अपने परिवार का भरण पोषण कर समाज के लिए अपना योगदान दे सके। युवाओं को अपनी पढ़ाई के साथ आत्मनिर्भर बनने की दिशा में आगे बढ़ना चाहिए। उन्होंने कहा कि युवाओं को अपनी सभ्यता, संस्कृति व संस्कारों को कभी नहीं भूलना चाहिए। कार्यक्रम के संबोधन में ब्लाक प्रमुख मठौर सिंह चौहान ने स्वयंसेवियों को अच्छे विचारों को आत्मसात करके आदर्श नागरिक

- डाकपत्थर डिग्री कालेज का कालसी स्थित व्यास नहरी में चल रहा विशेष शिविर
- शिविर में उत्कृष्ट कार्य करने वाले स्वयंसेवियों को प्राचार्य ने स्मृति चिह्न भेंट कर किया सम्मानित

बनने का संदेश दिया।

इस अवसर पर महाविद्यालय के प्राचार्य प्रो. जीआर सेमवाल ने शिविर में उत्कृष्ट कार्य करने वाले स्वयंसेवियों को स्मृति चिह्न भेंट करके सम्मानित किया। कार्यक्रम में राष्ट्रीय सेवा योजना की कार्यक्रम अधिकारी डा. राजकुमारी भंडारी चौहान, ज्येष्ठ प्रमुख भीम सिंह चौहान, कनिष्ठ प्रमुख रितेश असवाल, कुंदन सिंह चौहान, ग्राम प्रधान संजीव चौहान, विकास तोमर, दिगंबर चौहान, चतर सिंह चौहान, आशीष बिष्ट, प्रियांशु आदि उपस्थित रहे।

उत्तराखंड की खबरें पढ़ें
www.jagran.com/state/uttarakhand



एनएसएस की छात्रा को स्मृति चिह्न भेंट कर सम्मानित करतीं मधु चौहान। स्रोत : संस्था

‘आत्मनिर्भरता के साथ आगे बढ़ें छात्र’

कालसी। वीर शहीद केसरी चंद राजकीय महाविद्यालय डाकपत्थर के सात दिवसीय एनएसएस शिविर का बृहस्पतिवार को समापन हो गया है। कार्यक्रम में मुख्य अतिथि के रूप में पहुंचीं जिला पंचायत अध्यक्ष मधु चौहान ने छात्रों को आत्मनिर्भरता के साथ आगे बढ़ने की सलाह दी।

शिविर के अंतिम दिन छात्रों ने नशा मुक्ति, स्वच्छता अभियान, मतदाता

जागरूकता अभियान, ग्रामीण समाज का सर्वेक्षण, दीवार लेखन, लोक संस्कृति और देशभक्ति पर आधारित अनेक कार्यक्रम प्रस्तुत किए। प्राचार्य जीआर सेमवाल और कार्यक्रम अधिकारी डॉ. राजकुमारी भंडारी चौहान ने शिविर में उत्कृष्ट कार्य करने वाले छात्रों को स्मृति चिह्न भेंटकर सम्मानित किया। इस मौके पर ब्लॉक प्रमुख मठोर सिंह चौहान, भीम सिंह चौहान, रितेश असवाल, कुंदन सिंह आदि रहे। संवाद



डा.कमलेश्वर महाविद्यालय के एनएसएस शिविर में स्वयंसेवियों को जागरूक करते
मनोचिकित्सक • सलाहकार, कार्यकाल अधिकारी

स्वास्थ्य के प्रति एनएसएस स्वयंसेवियों को किया जागरूक

संवाद सहयोगी विचारसम्मेलन :
डा.कमलेश्वर स्थित चौर शहीद केसरी चंद स्नातकोत्तर राजकीय महाविद्यालय की राष्ट्रीय सेवा योजना इकाई के ग्राम व्यास नहरी में चल रहे सात दिवसीय विशेष शिविर में मनोचिकित्सकों ने स्वयंसेवियों को जागरूक किया। उन्होंने स्वास्थ्य के प्रति सचेत रहने व नशे से दूर रहने की सलाह दी।

शिविर को संबोधित करते हुए मनो

चिकित्सक डा. राजीव डोगरा ने कहा नशा आज के समय में समाज की सबसे बड़ी समस्या के रूप में उभर रहा है। यह मनुष्य के जीवन को समाप्त करने के साथ देश की युवा पीढ़ी को व्यापक स्तर पर नुकसान पहुंच रहा है।

उन्होंने कहा यदि कोई युवा या व्यक्ति इस युग में पड़ गया है तो उसे नशा छोड़ने के लिए अपने ध्यान को स्थिर रखने की आवश्यकता है।

इसके अलावा अधिक लोगों से वातपीत व मेलजोल बहाने से उसके दिमाग में नशे का स्मरण नहीं आएगा। उन्होंने कहा कि अपने स्वास्थ्य को ठीक रखने के लिए सभी आयु वर्ग के लोगों को सुबह के समय योगाभ्यास करना चाहिए। इस दौरान चिकित्सकों ने स्वयंसेवियों व आसपास के ग्रामीणों का स्वास्थ्य परीक्षण करके उन्हें दवाएं वितरित कीं। इस अवसर पर एनएसएस की

कार्यक्रम अधिकारी डा. राजकुमारी भंडारी चौहान ने कहा कि विशेष शिविर का उद्देश्य समाज के लोगों को स्वास्थ्य, नशा, मतधिकार के प्रयोग आदि के संबंध में जागरूक करना है। इस अवसर पर कनिष्ठ प्रमुख रितेश अस्वाल, डा.रवि कंसवाल, डा. संधिमित्र, हरीश शर्मा, शिवेंद्र कठेत, बलवंत चौरा, रमेश, नीलम, दीपाली, प्रीति, जयेंद्र, तुषार कपूर, सचिन कुमार चेताराम आदि उपस्थित रहे।



नशा मनुष्य के जीवन को समाप्त कर रहा है : डॉ राजीव डोगरा

स्वतंत्र चेतना

कालसी। वीर शहीद केसरी चंद स्नातकोत्तर राजकीय महाविद्यालय डाकपत्थर के राष्ट्रीय सेवा योजना के विशेष शिविर में सुभारती अस्पताल के वरिष्ठ चिकित्सकों ने सभी स्वयंसेवकों का शारीरिक परीक्षण कर विभिन्न रोगों से बचने के उपाय बताएं साथ ही नशे से दूर रहने का आह्वान भी किया।

कालसी में आयोजित सात दिवसीय विशेष शिविर के दौरान सुभारती अस्पताल के मनोचिकित्सक डॉ राजीव डोगरा ने कहा कि नशा मनुष्य के जीवन को समाप्त कर रहा है, नशा छोड़ने के लिए सबसे जरूरी है कि अपने ध्यान को स्थिर रखें। इस दौरान लोगों से मेलजोल बढ़ाएं ताकि दिमाग में नशे से जुड़े छयाल ही न आए साथ ही सुबह के ष्ट योगासन, करना चाहिए। उन्होंने



कहा कि इंसान सामान्यतः नशा तब करता है जब वह डिप्रेशन में रहता है, फिर अगर उसे किसी बात का बहुत दुख हो तो उस दुख को भूलने के लिए भी मनुष्य नशा करता है और तनाव से मुक्त होने के लिए भी नशा करता है। ड्रग एडिक्शन या नशे की लत किसी के शरीर को होने वाली ऐसी जरूरत है जिस पर नियंत्रण रखना बेहद

जरूरी है अन्यथा मनुष्य का जीवन गर्त में चला जाता है। राष्ट्रीय सेवा योजना की वरिष्ठ कार्यक्रम अधिकारी डॉ राजकुमारी भंडारी चौहान ने कहा है कि राष्ट्रीय सेवा योजना से जुड़े हुए स्वयंसेवकों के साथ-साथ स्थानिक ग्रामीण का भी सुभारती हॉस्पिटल के चिकित्सकों द्वारा शारीरिक परीक्षण किया गया जिसमें बाल रोग, स्त्री

रोग, नेत्र रोग, से संबंधित चिकित्सकों ने देखभाल का आवश्यकता अनुसार औषधि वितरित की।

जिसमें अनेक लोग लाभान्वित हुए। श्रीमती चौहान ने कहा कि राष्ट्रीय सेवा योजना का उद्देश्य ही ग्रामीण जनजीवन का स्वास्थ्य के प्रति, नशा मुक्ति, मताधिकार का प्रयोग आदि विभिन्न जन उपयोग

योजनाओं को स्वयंसेवकों का सहभागिता से जागरूकता उत्पन्न करना है। इस अवसर पर कार्यक्रम में कनिष्ठ प्रमुख रितेश असवाल, ड रवि कंसवाल, डॉ संघमित्र, श्री हरीश शर्मा, विकेंद्र कटैत, बलवंत बोरा रमेश नीलम, दीपाती, प्रीति, जयेंद्र वरिष्ठ स्वयंसेवी तुषार कपूर, सचि-कुमार चेताराम आदि उपस्थित रहे।

आयोजन

वीर शहीद केसरी चंद राजकीय महाविद्यालय में छात्रों ने चलाया अभियान

एनएसएस के छात्रों ने मतदान के प्रति किया जागरूक

संवाद न्यूज एजेंसी

कालसी। वीर शहीद केसरी चंद राजकीय स्नातकोत्तर महाविद्यालय डाकपत्थर के एनएसएस के छात्रों ने शिविर के तीसरे दिन रविवार को मतदाता जागरूकता अभियान चलाया। घर-घर जाकर लोगों को मतदान के प्रति जागरूक किया।

कार्यक्रम अधिकारी डॉ. राजकुमारी भंडारी चौहान ने कहा कि महिला मतदाता जागरूकता, स्वच्छता, नशा उन्मूलन जैसे विभिन्न मुद्दों पर शिविर में कई गतिविधियों का आयोजन किया जा रहा है। उन्होंने कहा कि लोकसभा चुनाव के देखते छात्रों ने ग्रामीण इलाकों में जाकर लोगों को मतदान की जानकारी दी। छात्रों ने लोगों को बताया कि आपका एक वोट



मतदान के प्रति जागरूक करते छात्र-छात्राएं। स्रोत : संस्था

एक अच्छी सरकार बना सकती है। मजबूत लोकतंत्र के लिए सभी लोगों को मताधिकार का प्रयोग करना चाहिए।

कहा कि यदि लोग अनुशासन में रहेंगे

और स्वच्छता का ध्यान रखेंगे तो स्वस्थ और सभ्य समाज की स्थापना होगी। इस मौके पर बृजेश तिवारी, सुबोध गोयल, रिकू दास आदि उपस्थित रहे।



एनएसएस शिविर के दौरान जागरूक करती लोकगायिका रेशामा शाह। संवाद

छात्रों ने हनोल मंदिर में चलाया सफाई अभियान

त्यूणी। पंडित शिवराम राजकीय महाविद्यालय त्यूणी के एनएसएस छात्रों ने रविवार को महासू मंदिर हनोल में सफाई अभियान चलाकर लोगों को स्वच्छता का संदेश दिया। मुख्य अतिथि के रूप में पहुंची लोक गायिका रेशाम शाह ने छात्रों को साथ मिलकर सफाई अभियान में सहयोग किया। उन्होंने गीत सुनाकर लोगों को स्वच्छता प्रति प्रेरित किया। इस मौके पर कार्यक्रम अधिकारी डॉ. मीनाक्षी कश्यप, डॉ. अवभेश यादव आदि रहे। संवाद



घर घर जाकर चलाया मतदाता जागरूकता अभियान

विकासनगर, लोकसत्य ।

वीर शहीद केसरी चंद राजकीय स्नातकोत्तर महाविद्यालय डाकपत्थर के राष्ट्रीय सेवा योजना के स्वयंसेवियों ने घर-घर जाकर मतदाता जागरूकता अभियान चलाया ।

लोकसभा चुनाव को देखते हुए महाविद्यालय के एनएसएस के छात्रों ने मतदान के प्रति जागरूक करने एवं महिला मतदान का प्रतिशत में वृद्धि किये जाने के लक्ष्य की प्राप्ति एवं नव मतदाताओं के मतदान के प्रति जानगरू करने को लेकर घर घर जाकर व्यास नहर कालसी में अभियान चलाया गया । एनएसएस वरिष्ठ कार्यक्रम अधिकारी एवं स्वीप नोडल डॉ राजकुमारी



भंडारी चौहान ने कहा कि महिला मतदाता जागरूकता, स्वच्छता, नशा उन्मूलन जैसे विभिन्न मुद्दों पर शिविर में कई गतिविधियों का आयोजन किया जा रहा है, ताकि छात्र छात्राओं का व्यक्तित्व विकास हो सके ।

हिन्दुस्तान

मुहिम

वीर शहीद केसरी चंद राजकीय स्नातकोत्तर महाविद्यालय डाकपत्थर की ओर से चलाया गया अभियान

स्वयंसेवकों ने मतदान के लिए किया जागरूक

विकासनगर, संवाददाता। वीर शहीद केसरी चंद राजकीय स्नातकोत्तर महाविद्यालय डाकपत्थर के राष्ट्रीय सेवा योजना के स्वयंसेवियों ने रविवार को घर-घर जाकर मतदाता जागरूकता अभियान चलाया। स्वयंसेवकों ने ग्रामीणों को शत प्रतिशत मतदान के फायदे बताए। एनएसएस वरिष्ठ कार्यक्रम अधिकारी एवं स्वीप नोडल डॉ. राजकुमारी भंडारी चौहान ने कहा कि लोकतंत्र में मतदान सबसे बड़ा महादान है। लोकतंत्र की जड़ें मतदान से ही मजबूत होती हैं। लिहाजा प्रत्येक व्यक्ति को मतदान स्थल तक पहुंचना युवाओं का दायित्व है। उन्होंने बताया कि इसके साथ ही



डाकपत्थर पीजी कॉलेज के एनएसएस स्वयंसेवकों ने रविवार को पोस्टर के जरिये मतदान के लिए लोगों को जागरूक किया।

स्वच्छता, नशा उन्मूलन जैसे विभिन्न मुद्दों पर शिविर में कई गतिविधियों का आयोजन किया जा रहा है। शिविर के

द्वितीय सत्र में सामाजिक असमानता को मिटाने पर रवि जीना और रितेश ने छात्रों को जागरूक किया। इस

दौरान बृजेश तिवारी, डाकपत्थर के पूर्व प्रधान सुबोध गोयल, डॉ. रिकू दास आदि मौजूद रहे।

अधिक संख्या में मतदान के अधिकार का करें प्रयोग

राष्ट्रीय सेवा योजना इकाई के स्वयंसेवियों ने व्यासनहरी में ग्रामीणों को किया जागरूक



डाकपत्थर महाविद्यालय की राष्ट्रीय सेवा योजना इकाई के शिविर में मतदाताओं को जागरूक करते स्वयंसेवी • सामाजिक कार्यकर्ता अधिकारी

संवाद सहयोगी, विकासनगर: डाकपत्थर स्थित वीर शहीद केसरी चंद राजकीय स्नातकोत्तर महाविद्यालय की राष्ट्रीय सेवा योजना इकाई के स्वयंसेवियों ने ग्राम व्यासनहरी में घर-घर जाकर मतदाताओं को जागरूक किया। इस दौरान उन्होंने मतदाताओं से अधिक से अधिक संख्या में अपने मत के अधिकार का प्रयोग करने की अपील भी की।

ग्राम व्यासनहरी में चल रहे राष्ट्रीय सेवा योजना शिविर के दौरान स्वयंसेवियों ने ग्रामीणों को मतदान के अधिकार के प्रति जागरूक किया। इस दौरान उन्होंने घर-घर जाकर मतदाताओं को जागरूक करते हुए कहा मतदान का अधिकार लोकतंत्र का सबसे बड़ा व महत्वपूर्ण अधिकार है। जनता के एक-एक वोट से देश की सरकार बनती है। उन्होंने ग्रामीणों

को समझाते हुए कहा आने वाले लोकसभा चुनाव में उन्हें अपने वृथों पर भारी संख्या में मतदान करना है। उन्होंने मतदाता सूची में शामिल हुए नए मतदाताओं को मतदान करने के बारे में तकनीकी जानकारी भी दी। राष्ट्रीय सेवा योजना की कार्यक्रम अधिकारी डा. राजकुमारी भंडारी चौहान ने कहा कि इस बार निर्वाचन आयोग का प्रयास है कि मत प्रतिशत को बढ़ाया जाए। आयोग के इस प्रयास के अनुक्रम में ही स्वयंसेवियों ने ग्रामीणों को मतदान के प्रति जागरूक करते हुए उन्हें अपने मत का प्रयोग करने की सलाह दी। शिविर में सामाजिक असमानता विषय पर रवि जीना व रितेश ने प्रयोगात्मक प्रस्तुति दी। इस अवसर पर कपड़ा मंत्रालय के पूर्व उप निदेशक बृजेश तिवारी, सुबोध गोयल, रिकू दास आदि उपस्थित रहे।



 **GPS Map Camera**



Kalsi, Uttarakhand, India
GR9W+FFR, Kalsi, Jikala, Uttarakhand 248158, India
Lat 30.518813°
Long 77.846244°
18/02/24 10:32 AM GMT +05:30





महाविद्यालय डाकपत्थर के सात दिवसीय एनएसएस शिविर का व्यासनहरी कालसी में शुभारंभ

- विद्यार्थी खाली समय व अवकाश का सदुपयोग कर समाज सेवा करें: प्राचार्य
- घोंसला प्रतियोगिता के विजेताओं को किया गया पुरस्कृत



शाह टाइम्स संवाददाता कालसी। वीर शहीद केसरी चंद राजकीय स्नातकोत्तर महाविद्यालय डाकपत्थर के तत्वावधान में राष्ट्रीय सेवा योजना के सात दिवसीय शिविर का शुभारंभ कालेज के प्राचार्य प्रो- जीआर सेमवाल एवं वरिष्ठ साहित्यकार हेमचंद सकलानी ने संयुक्त रूप से किया।

इस अवसर पर डा- जीआर सेमवाल ने कहा कि स्वैच्छिक सामुदायिक सेवा के माध्यम से छात्रों के व्यक्तित्व और चरित्र का विकास करना है। उन्होंने कहा कि विद्यार्थी अपने रिक्त समय एवं अवकाश का सदुपयोग करने हेतु समाज सेवा करें तथा अपनी शिक्षा की पूर्णता हेतु

वास्तविक परिस्थितियों से भी रुबरु हो सकें, जिससे उनके व्यक्तित्व का विकास हो सके। वरिष्ठ साहित्यकार हेमचंद सकलानी ने कहा कि एनएसएस का मुख्य उद्देश्य 'सेवा के माध्यम से शिक्षा' है। राष्ट्रीय सेवा योजना की वरिष्ठ कार्यक्रम अधिकारी डा- राजकुमारी भंडारी चौहान ने कहा है कि सात दिवसीय शिविर में छात्रों को अनुशासित दिनचर्या के अनुसार ग्राम विकास, ग्राम की सेवा, स्वच्छता, नशा मुक्ति आदि विभिन्न प्रकार के कार्यक्रम किए जाएंगे जिसमें सभी युवा छात्र बढ़-चढ़कर भागीदारी करेंगे। शिविर में घोंसला प्रतियोगिता के

विजेताओं को भी पुरस्कृत किया गया जिसमें प्रथम स्थान रितिका श्रीवास्तव, आदिबा द्वितीय स्थान, शुभम चौहान, सुशांत कुमार, हेमा, गौतम ने तृतीय स्थान प्राप्त किया।

इस अवसर पर महाविद्यालय के डा- रोशन लाल केसवाल, डा- राखी डिमरी, एनएसएस कार्यक्रम अधिकारी डा- दिलीप कुमार भाटिया, छात्र संघ अध्यक्ष आशीष बिष्ट, महासचिव प्रियांशु चौहान, उपाध्यक्ष माही वर्मा, कोषाध्यक्ष वंशिका दयाल, महासंघ सहसचिव रोहन चप्पल, पूर्व छात्र संघ अध्यक्ष लक्ष्मी वर्मा, सचिव राहुल तोमर, विश्वविद्यालय प्रतिनिधि तुषार कपूर आदि मौजूद रहे।

पलिस ने किए दो वारंटी गिरफ्तार

ग्रामों के व्यक्तित्व विकास पर जोर

विश्वविद्यालय डाकपत्थर में राष्ट्रीय सेवा योजना के सात दिवसीय शिविर का शुभारंभ

द्वारा न्यूज ब्यूरो
समनगर।

प्रो. केसरी चंद राजकीय स्नातकोत्तर विद्यालय डाकपत्थर में राष्ट्रीय सेवा के सात दिवसीय शिविर का शुभारंभ के प्राचार्य प्रो. जीआर सेमवाल एवं साहित्यकार हेमचंद सकलानी ने शिर्षक से किया।

इस अवसर पर प्राचार्य ने कहा कि राष्ट्रीय सामुदायिक सेवा के माध्यम से छात्रों का व्यक्तित्व और चरित्र का विकास होता है। उन्होंने कहा कि विद्यार्थी अपने समय और अवकाश का सदुपयोग करके समाज सेवा करें और अपनी क्षमता की पूर्णता के लिए वास्तविक प्रयासों से भी रुबरु हो सकें।

प्रो. एनएसएस का मुख्य उद्देश्य 'सेवा के माध्यम से शिक्षा' है। कहा कि छात्र जीवन से व्यक्तित्व का विकास प्रारंभ हो जाता है,



प्रतियोगिता के विजेता प्रमाण पत्र के साथ।

साथ ही रचनात्मक कार्य करने की रुचि भी उत्पन्न होती है। राष्ट्रीय सेवा योजना की वरिष्ठ कार्यक्रम अधिकारी डा. राजकुमारी भंडारी चौहान ने भी अपने विचार रखे।

शिविर में घोसला प्रतियोगिता के विजेताओं को भी पुरस्कृत किया गया, जिसमें प्रथम स्थान रितिका श्रीवास्तव, आदिवा द्वितीय स्थान, शुभम चौहान, सुशांत कुमार, हेमा, गौतम ने तृतीय स्थान प्राप्त किया।

इस अवसर पर प्रो. डॉ. रोशन लाल केसवाल, डॉ. राखी डिमरी, एनएसएस कार्यक्रम अधिकारी डॉ. दिलीप कुमार भाटिया, छात्र संघ अध्यक्ष आशीष विष्ट, महासचिव प्रियांशु चौहान, उपाध्यक्ष माही वर्मा, कोषाध्यक्ष वंशिका दयाल, सहसचिव रोहन सप्पल, पूर्व छात्र संघ अध्यक्ष लक्ष्मी वर्मा, सचिव राहुल तोमर, विश्वविद्यालय प्रतिनिधि तुषार कपूर आदि मौजूद रहे।

देहरा
कवहुं
चयन
क्रीड़ा
जिला
का 12
रोश
द्वारा
स्तरी
क
प्रतिये
आयो
से 22
तक
कर्ता
जा र
की ट
उ
जनप
पवेलि
जनप
वाले
स्थाई
लाना